

KELMTEIN

FUQ

IS-SAHHA TAL ULIED

TAT-TABIB

FABRIZ BORG

*Tunde latera ejus dum infans  
est ne forte induret.*

ECCLESIAST :



MALTA

Minn gand C. Busuttill, Str: Forni Nru. 133.  
1884.

B'TIFKIRA  
TA OMMI IL ĠAŻIŻA  
MARIANNA  
MEITA TA 51 SENA  
FID-9 TA NOVEMBRU 1883  
DAUN IL KELMTEIN  
NIKTEB.

## LIL OMMIET

*Id-deni dlonk yingjeb mill ommiet  
bla ma iridu, billi ma yafux  
w'imissu isir.*

TANNER.

*Min yiehu nitfa tas-sabar u yati daqqa ta  
gain fuq il meut tat-trabi, yara illi ma dwar  
it-tliet mitt tifel (subien u bniet) yitilfu hay-  
yithom kull xahar, mit-tlieta wahda kollha  
taht is-sena; dawn it-trabi imutu min b'im-  
sarnu, min bil bicca, imma il kotra bis-snien.  
Yena nahseb illi gallingas nofs dawn it-tfal  
imutu galiex iridu nieshom; mhux galiex ma  
ihobbuhomx, imma galiex ma yibzgulhomx  
gal sahhithom qabel ma yarawhom tilfuha.  
Wisq drabi haja ta xein, galiex thalliha tjad-  
di il quddiem, tibqa' seira sa kemm ittemm  
il hayya. Redga barra minn waqtha, nitfa*

aria iżyed yeu āngas, ftit ilma kiesaħ yeu  
šħun aktar milli yixraq, huma biž-žeyyed sa-  
biex yoqtlu tarbiā. Kullhadd yaf illi min  
metitlu omnu yeu missieru b'sidħirhom, ġandu  
id-disġa u id-disġin fil māa li yeħel b'dik il  
mārda; li l-imjienen yaġmlu tfal li ġad ikunu  
mjienen bħalhom yeu ibatu b'tal qamar; tal  
puplesia bil puplesia; u li it-tfal tax-xyuħ  
yeu taž-žaġžaġ wisq ma ikunux deyyem b'saħ-  
ħithom. Yekk lil dawn l-ulied il mard intom  
taħsbulhom kmieni, ġandkom mnein is-saħħ-  
ħuhom u tkabbruhom; iżda yekk titilquhom  
ġal ruħhom mingair ma tarau ġandhomx ikel  
yeu rqad biž-žeyyed, intom titilfuhom meta  
inqas taħsbu: yekk ma imorrux mal ewwel  
zmien, fit-tluġ tas-snien, yeu meta yitfarfru  
ftit, imorrulkom žgur. Min yaf kemm om-  
māet yidħrilhom li ikunu yibžġu ġal tarbiā,  
igezzuha, iġattuha u yibqġu biex yitilfulha  
nišša? Min yaf kemm oħrain biex ma ime-  
rux l-uliedhom, iħassrulhom l-istonku bic-  
ceiciet biex ma yarauhomx yibku. Oħrain  
imbaġad iħassrulhom saħħithom ġaliex iħad-  
dmuhom aktar milli yifilhu tant fix-xoġol tal

nisem kemm ukoll f'tal moħħ. Dana kollu dlonk yinjieb mill ommiet bla ma iridu, billi ma yafux x'imissu isir. Ftakru dey-yem tayyeb fi kliem il ġorrief; illi yekk is-sjira tħalliha titġawwej meta tkun ġadha xteila la tixraf tibqa' kif kienet u ma tissewwiez.

Dana kollu li semmeitilkom, din il ħsara kollha li wiehed yaġmel minġair ħtia tiġu, jaġalni nijbor mill aħyar li nista' xi erba' kelmiet sabieħ nurikom x'inhu li ġandu isir fit-trobbia tat-tfal; x'inhu l-ikel li ġandhom ikollhom; kif ġandhom yitlibbsu; x'ħin u kemm yinħaslu; kemm yorqdu u yohorju ġall aria; kif iġaddu iż-żmien fil-loġob u ix-xoġol; f'kelna waħda biex trabbu l-ukiedkom bis-saħħa u il quddiem issibuhom ta ġaxqa u ġainuna fi xyuħitkom, kif yen mill qieġ ta qalbi nixtiqilkom.

F. B.

---

# IS-SAHHA TAL ULIED.

---

## I.

### IL HASIL.

Nisthayyel illi tidhku bġa meta nġidilkom' illi it-tfal malli yitwiieldu iridu il hasil, ġaliex dina yafha kull-hadd u ilha minn żmien żemżem; iżda nibża' wisq illi m'hux ilkoll tafu kif ġandu isir dan il hasil; ġalhekk xi kelmtain fuq fuq yidhirli li ma yaġmlux hażin. Ma noqġodx insem milkom dak li ġandkom taġmlu malli titwieled it-tarbġa, ġaliex dana tiehu hsiebu il qabla yeu min ikun idur biha; biss irrid inġidilkom li fil hasil taġha ġandkom tiftakru :

Illi il lenbġa ġandha tkun lixxa (ta Franza) mingair hotob u nadifa sewwa;

Illi it-tarbġa ma tqeġduhiex bil qieġ-  
da fil lenbġa ġaliex ġadamha ikun ġadu  
artab; u illi iddāhħluha sa ġonqha  
fi-ilma wara illi tbixxulha nitfa rasha;

Illi l-ewwel taħsilha wiccha imba-  
ġad rasha, biex xi frak yeu xi ħaj'ohra  
ma imurx f'ġaineiha;

Illi biex tixxuttauha ġandkom tqeġ-  
duha fuq mħadda ratba u m'hux tqal-  
lbuha minn haun u minn hinn f'hojor  
min yaħsilha;

Tixxuttauha billi idawwruha maġha  
xugaman artab u ftit shayyen biex  
yixrob minn fuqha l-ilma, u m'hux to-  
ġorquha;

Tixxuttauha tayyeb wara widneiha,  
taħt spalleiha u fir-rokon kollha fein  
yista' yinselaħ ġax iżommu l-ilma, u  
taġmlulha fihom xi trab tar-rħam yeu  
*terra*—qatt ma ġandkom taġmlu il  
*biankett*, ġaliex dan fih ic-comb li hu  
tosku, u yekk yinxorob mill jisem  
yaġmel id-deni;

Dan il hasil ġandu isir ta kull fil ġodu, u fil ġaxia tarja taħsilha mqar minn sdirha l-isfel, biex tneħħilha xi hweyyej li yistġu yinqalġu mal jurnata, u ma taġmlux hażin yekk taġdduha ftit bl-isponża xi darbtein yeu tlieta mal jurnata ukoll.

Fi ftit kliem hasil sewwa—tibzġux mill ilma — xuttar aħyar, moħħkom f'ġaineihom u fit-tijriħ; l-ilma la shun wisq u l-anqas kiesaħ, imma ftit aktar shun mill ħalib.

Hemm xi uħud minn-nies illi yibzġu inehħu lit-trabi dik il qoxra li titrabba fuq jbinhom u li iġidulha tal ħalib; dauna kollha ħmeriet u min irid iżomm l-uliedu ndaf ġandu inehħihom bi ftit ilma fietel u sapun.

Mwassla it-tarbija sas-sena, il hasil ma ġandux yinqata', iżda f'lok kull yum yista' wieħed yaħsilhom kull yumein yeu tlieta; l-ilma deyyem inqas shun, sakemm taġmluħ kif yitla' mill bir bla ma issaħħnuħ xein.



It-tfal mic-cokon ġandhom yidra u ihobbu l-ilma, ġaliex l-indafa hja hja sabiha wisq u oħt is-saħħa. Minn jisimna kull ħin ħierej il ġaraq li yinxef fuqna; dan ma ħweyyej oħra li nistġu ncappsu maġna iżommna deyyem maħmujin, u il ħweyyej fuq il jisem barra mill qzeżiet li yista' ijib, barra minn dik ir-riħa mizża li ix-xomm fuq in-nies kollha li m'ħumiex ħbieb tal ilma, yista' imarrdilna il jilda; u dauk il ħafna kocci, dak il ħzież u dauk il fauriet li ikollhom xi tfal tista' tgħid deyyem ikunu mijyubin minn-nuqqas tal ħasil; l-aktar imbaġad billi huma, ġaliex ġadhom bla ġaqal, deyyem issibhom icafalsu fit-tain u yitmieġku f'kull ma isibu, u deyyem imgermdin.

Fis-saif imbaġad, sakemm ma yieħux il bard, il baħar yaġmel jid kbir wisq.

## II.

### IL LBIES.

Meta tiju biex tlibbsu it-tarbia ġandkom ijibu quddiem ġaneikom zeuj ħweyyej: waħda illi it-tfal ġac-cokon taġhom ma yifilħux yerfġu wisq, u l-oħra illi billi huma yikshu malair ġandhom bżonn ħweyyej illi iżom-muhom deyyem shan; ġaldaqshekk huma iridu il lbies m'ħux tqil wisq u fl-istess żmien li isahħan. Il franella hi taiba wisq ġalhekk, u wara li taħslu it-tarbia u tixxuttauha tayyeb, l-ewwel ma ġandkom iddawwru maġha ġall laħam ħia faxxa tal franella, wiesġa xi nofs xiber u twila kemm iddur maġha xi darbtein yeu tlieta; din iżda ġandha iddur maġha bil ġaqal biex ma taġsilhiex sidirha u iżżommilha in-nifs. Fuq din tiji qmis ckeikna u qasira tat-tayyar yeu tal franella bil kmiem twal u tinqafel wara, u imbaġad

fl-ahhar il hrieqi tal ḡazel u tal fra-  
nella illi idawwruhohom jisimhom kollu,  
u li yinzammu maḡluqa bil fisqia.

Tayyeb wisq illi ḡall ewwel wiehed  
ifisqihom xi ffit mhabba fir-rtubia ta  
ḡadamhom, izda din il fisqia ḡandha  
tkun ta xi drapp artab halli ma ikunux  
donnhom qeḡdin jo katusa. In-nahha  
t'isfel il hrieqi ma ḡandhomx yinqalbu  
ḡal fuq is-saqain, imma ḡandhom yibq-  
ḡu mitluqa sabiex yistḡu yitwarrbu  
meta it-tarbä tixxarrab. Tayyeb ukoll  
illi din it-taḡmira tat-tarbä tissahhan  
ffit qabel ma tinfirex. Ir-ras deyyem  
ḡandha tinzamm friska, u ḡalhekk ḡall  
ewwel zmeniet wiehed yaḡmlilhom kap-  
pun hafif hafif tat-tayyar u m'hux tas-  
suf, u idarrihom mingairu ḡal kollox la  
yitfarfru xi ffit iehor; tara kull skufia  
mḡobbä bil bizzilli u iz-zagarelli kemm  
kemm tiflahha f'rasha tifa ta hames  
snin. Yista' yaḡmlilhom haḡin yekk  
id-dirḡain u l-idein ma ikunux miḡmu-  
min shan.

Wara hmistax yeu xahar l-a qwa, il

fisqia shiha gāndha titneħħa, u wieħed  
 itihom zeuj dawriet il fuq biex iżom-  
 milhom ffit daharhom; saqaihom iridu  
 yoqgōdu mingair xkiel, u torbtihom  
 beiniethom nofs maktur bħal sarwan  
 biex iżommhom shan l-isfel; it-tarbīa  
 ma tistax tġid xi tkun tħoss f'saqaiha  
 marbuta, iżda il ferħ li tifraħ u il ġors  
 li taġmel meta tħollha ffit u tħalliha  
 titmaħmaħ fuq is-sodda qabel ma taħ-  
 sluha kien imissu yurikom tayyeb  
 x'inhu l-ahyar ġalihom; f'dan iż-żmien  
 il jiseem irid yikber, u yen ġadni qatt  
 ma rait illi min irid ikaħbar sijra yor-  
 botha u ixikkilha; biex is-saqain u  
 l-idein yistġu yishnu mingair ir-rbit,  
 ġamlulhom kalzetti u nguanti tas-suf.  
 Il ħrieqi u il ħweyyej miblulin ġan-  
 dhom yitneħħeu mill aktar fiš, u fuq  
 kollox daun ġandhom ikunu wesġin u  
 m'hux doyoq li ma ihallux id-dem-  
 idur ma jisimhom; u meta tistġu  
 ġamlu qfieli u m'hux buttuni, ġax daun  
 ġandhom mnein yaġfsuhom mingair ma  
 tkunu tafu, qatt imbaġad labar tar-ras.

Dan kollu ġal jo id-dar.—Meta yit-farfru ftit u yibda wiehed yohrohom, mingair ma noqġod inġidilkom xein kif ġandkom tfaßsluhom id-dbielet, infakkarkom f'illi ġedt qabel: hweyyej li isahhnu u toqol xein. Dauk il lbiesi li minn fuq dirġaikom ikarkru ma l-art, ma nafx xi tridu tġidu bihom, ġaliex la darba saqaihom ikunu bil kalzetti twal u tas-suf, dak it-tul kollu toqol zeyyed. Ir-ras deyyem friska, iżda m'hux bierda ġal kollox, l-aħyar dauk il kpiepel tat-tayyar boyod bil faldi kbar ġax-xemx, u xi zeuj coffi fein il widnein biex iżzomuhom lhom sħan ; il quddiem wiehed tat-tiben hafif hafif; idahhkuni minn banda, li ma kenitx haja hażina wisq, dauk it-tfal li tara bi cnetta ta rajel f' rashom sħuna u tqila daqs ic-comb, inkella kull ravyula tal bellus daqs dġaisa li xi drabi tilh-qilhom sa ġonqhom !

Qabel ma nispicca daun il kelmtein fuq il lbies, irrid inġidilkom illi minn xi drabi tant kemm tgeżżuhom meta

ikunu trabi, daqs tant ieħor tpercuhom meta yaslu mas-sentein yeu tlieta. Xi uħud minnkom iżommuhom ħafyin ġal kollox u yitilquhom bil qieġda fl-art, isiru, yaħasra, bicca silj. Ohrain bi dbielet qsar, b'kuxxeihom barra donnhom ballarini, itertru bil bard—u mbaġad tistaġjbu ġax b'kull xein tjihom is-soġla. It-tfal, ma yidhirlix li ġandi bżonn inġid darb'oħra, iridu shana mingair toqol ta ħweyyej, u ġalhekk il franella hi taiba wisq, u kemm tistġu libbsuhom lilha. Indukrau fuq kollox fit-taqlib ta l-istajuni illi tibdulhom il ħweyyej ħoxnin fir-rqaq bil ftit il ftit.

Fl-aħħarnett il kalzetti u iż-żraben li tlibbsuhom iridu ikunu yoqġodulhom tayyeb, mingair ma ideiquhom yeu iwejjġuhom, ġaliex minn hemm yibda dak it-trikkib ta subġain u taġwij ta saġain li narau wisq fit-tfal.

---

### III.

#### IR-RDIĠ.

Maħsula it-tarbġa u mlibbsa kif yix-  
raq, ma ġandhiex minnufih bżonn li  
tarda'; u ġaldaqshekk ġall ewwel erba'  
u ġoxrin siġa ftit mishun biz-zokkor  
kull xi saġtein yeu tlieta hu biż-żey-  
yed biex iżommha. Izda wara dan iż-  
żmien yinhtiej li wiehed yaħseb ġal  
ġaixien taġha u dan ma ġandux ikun  
ħaj'ohra ħlif il ħalib ta ommha. Din  
ġandha treddaġha fl-ewwel jurnata  
malli tkun tista', waħda biex iddarriha  
u l-ohra il ġaliex billi l-ewwel ħalib hu  
grass tayyeb wisq biex iqanqal ftit  
imsaren it-tarbġa. L-omm illi tkun  
b'saħħitha ġandha deyyem tradda',  
ġaliex dan yaġmel jid lilha u lit-tar-  
bġa; kif inhu maġmul l-istonku tat-  
trabi, billi ħalqhom bla snien u ma  
yistġu iġinu ruħhom b'xein, il ħalib  
biss hu l-ikel taġhom u min itihom

ħaj'ohra, waqt li ikunu hekk ckeiknin, ilestihom il meut, yeu ħayya žgira u bla saħħa.

L-omm ma ġandhiex tradda' yekk tkun marida b'sidirha, tbat bil jenn, b'tal qamar yeu b'xi mard ieħor ikreh li iġaddi fit-tfal, izda yekk tkun ftit maġkusa u mingair ebda marda ġandha iżzomm ruhha tayyeb u tradda'. Dauk l-omniyet imbaġad, li ġax rashom ħafifa yeu ġaliex ix-xoġol taġhom ma iħallihomx, ma yistgħux irreddġu bill ħiniyet sēwwa l-uliedhom; aħyar, ma yibdeulhom xein. Ir-rdiġ ġandu ikun bil ħiniyet tiġu; kull saġtein mal jurnata u kull tlieta mal leil ġall ewwel żmeniet; wara erba' yeu ħames jimġat kull erba' siġat biż-żeyyed. Ġâda wisq ħażina ħia dika li ġal kull xein tredġu it-tarbïa; dina tibki meta ikollha xi ujġ, tibki yekk tkun mġobbïa wisq bil ħweyyej, u tibki yekk xi ħaja tkun tnigġizħa: ir-rdiġ ma inehħilhiex dil ħaja, imma iwejjaġħa aktar u ijaġalha taqla dak iż-żeyyed.



L-omm ġandha tibqa' tradda' sakemm yohorju l-ewwel żewġ sinnet yeu sitta, li bein wieħed u iehor ikun mad-dwar id-disa' xhur; iżda sabiex tkun tista' tlaħħaq yinhtiej li tġin ruhha sewwa bl-ikel u ix-xorb; tieġu hweyyej li yatuha is-saħħa bħal ma huma il ħalib, il baid, ġajin u xi ftit birra sewda ukoll; toħroj ġall aria, ma titbaqbaqx, ma titħabatx wisq u torqod kemm imissha; min ma yaġmilx dan kollu anqas ġandu biss yaħseb li yista' yati lit-tarbija ftit ħalib tayyeb u li ijobha il quddiem. Meta l-omm ma ilaħħqilhiex ġal kollox il ħalib ġalkemm tista' tradda', ġandha tġin lit-tarbija bi ftit ħalib tal moġża mħallat bil mishun; tibda biex taġmel ħalib mit-tlieta waħda u deyyem iżżidu ftit ftit, sakemm ikun hemm aktar ħalib inkella mishun.

Qabel id-disa' xhur fi ftit kliem it-tarbija ma ġandhiex tieġu ħaj'ohra ħlief ħalib omniha; u la smid u la xein—l-aktar l-aktar meġyun bi ftit ħalib

tal moġża bil mišhun. Dan ġandu yingata fil flixkun u mhux bl-imġarfa, iżzommulha ġal ftit yekk tara li qiegħda taqilġu maġqud yeu iqanqlilha wisq imsarinha.

---

#### IV.

### IL FTAMA

Wasalna issa biex inġidu meta l-omm ġandha toftom it-tarbija. Bosta minn nies yoftmuhom ta tlieta yeu erba' xhur; oħrain ijebduhom sa sentein u minn xi drabi sentein u nofs ukoll; sewwa dauk kemm ukoll daun yaġmlu hażin it-tnein. Ma dwar id-disa' xhur tista' tġid it-tfal kollha ikollhom żeuj sinniet, yeu aktar; u Alla ma yaħhomx is-snien biex yigdmu sider ommhom, imma biex iteftfu xi ħaja aktar sħiha; ġaldaqshekk mad-dwar id-disa' xhur wieħed ġandu yoftom it-tfal—tibda ġall ewwel biex tnaqsil-

hom ir-rdiġ bil leil u mbaġad ftit ftit b'inhar, u deyyem iżżidilhom xi ġainuna sakemm fi ħmistax il jurnata tkun darreithom mingair ir-rdiġ ġal kollox.

Dan kollu iġodd ġall ommiet f'saħħithom u li yifilhu; yekk imbaġad il halib yonqoshom yeu imorru lura ġandhom yoftmu qabel. Idarru ittarbġa bil flixkun u yisquha halib u mishun mħalltin kif ġedna qabel.

Hemm xi trabi illi idumu ma itellġu ġaliex minnhom hekk, yeu ġaliex ikunu maġkusin; lil daun wiehed yista' ijebbdilhom sas-sena, imma yekk yidher li il ħalib ma ikunx qieġed iġinhom, ġandhom yinfatmu yekk mas-sena ma ikunux tellġu snien ukoll—billi tradda' it-tfal aktar milli yinhtiej l-omm tġarraq l-istonku taġhom u saħħitha, yonqsilha id-daul, is-smiġ u minn xi drabi tmarrad sidirha.

Min, kif ġedna, ma yistax yaġmel iehor, ikollu itihom il flixkun—iżda ġandu iżommu deyyem nadif, ġaliex inkella

il ħalib malair yiqras; u qatt ma ġandu yitlaq il flixkun f'idein it-tfal il leil kollu, ġaliex sa fil ġodu il ħalib yit-hassar u dauk l-aħħar boqqiet li tiegħu it-tarbija yaġmlulha wisq deni.

Wara id-disa' xhur immela ġandu wieħed yibda yati lit-tfal xi ħaja barra mill ħalib. Is-sagu ġall ewwel aħyar mill ħobż u l-ararut; imma wara xi jimaġtein li iddarruhom bih tistgħu tbi-lulhom ftit ħobż fil mishun biż-żokkor, inklelè tatuhom smid yeu ararut. Wara daun wieħed yista' yatihom ftit brodu ħafif ta xi serduq yeu ġonq u jwienah bis-smid yeu bil ħobż, imbaġad il quddiem xi isfar ta baida, yeu baida mġol-ħia kemm kemm taqta' bħal ħalib. Il laħam ma ġandux yingata qabel ma ikollhom dras u snien biż-żeyyed biex yomogduh; u yaġmlu wisq ħażin dauk in-nies li bid-dahka f'fommhom iġi-dulek ġat-tarbija taġhom, li yalla tkun tellġet xi sinna, "ma tafx kemm hi helwa, tiekol maġna u minn kollox trid bħalna," u ma yaħsbu xein imbaġad

f'kemm zeit ir-ricnu ikollhom yimbukkaulha ma tulek ya xahar. Il hlewriet, il pastizzi u hweyyej ohra bhalhom gāndhom yintaġtau mill anqas, u katt imbaġad mingair ordni tat-tabib tisquhom nbid yeu spirti. Min yista' irabbi it-tfal mingair ma idarrihom it-tè u il kafè yaġmel haja taiba wisq.

Dan kollu li semmeina iġodd ġat-tfal sas-sentein yeu tlieta; imbaġad m'hux kullhadd yista' yaġmel borma ġalihom biss; biss inġidilkom li dey-yem it-tfal ġandkom titimġuhom bis-siġat; li ma ġandkomx thalluhom iġabbu l-istonku taġhom anqas bi hweyyej hfief, u li l-ikel taġhom ma ġandux ikun haj'ohra hfief hobż bil butir, brodu, laham, baid u l-aktar imbaġad halib; u bil ftit il ftit xi frott u ħaxix.

## V.

## IL HRUJ.

Xein anqas mill ħalib li yixorbu, it-tfal ġandhom bżonn tal aria; in-nifs li nieħdu minn meta nitwiċdu sa kemm toħroj ruħna ma nehduhx ġal xein, imma kull ħin aħna indaħħlu jo fina l-aria taiba l' issewwilna demmna u noħorju il ħażina: dak l-ujġ ta ras, li yatikom meta iddumu wisq xi mkien maġluq, m'hux ħaj' oħra ħlief l-aria mhassra li tkunu tieħdu, ġaliex terjġu tixorbu dak li ikun ja ħarej minn jo fikom yeu minn sħabkom; ġaldaqshekk fil kmamar tat-trabi l-aria ġandha tkun deyyem taiba u mbiddla sikwit. Izda m'hux jo il kamra biss l-aria ġandha tkun taiba, imma it-tfal iridu il ħruj ukoll. Dauk l-ucuh mimlia u dirġain mibruma tat-tfal tar-raħal, kollha huma mijyubin mill aria, ġaliex il ħobż tal maħlut u il patata mġollia

ma isemmnux nies, imma billi huma deyyem yimirhu fir-raba, dak li yonqos minn banda yiji mill oħra. Ġalhekk immela, meta it-tarbġa ikollha ġaxra yeu ħmistax il jurnata, ġandkom toħorjuha yekk ikun is-saif; fix-xitwa wara xahar yeu erbġin, deyyem waqt is-shana u il bnazzi, ġaliex in-nida u ir-riħ yaġmlulhom deni wisq. Ġall ewwel żmeniet toħorjuhom kull yumein yeu tlieta u imbaġad kullyum, mimdudin fuq dirġaikom u mlibbsin kif ġedna qabel; la yitfarfru ftit, wieħed iżommhom bħal bil qieġda, immeylin fuq sidirkom yeu spalleikom.

Yidhirli illi la darba qeġdin insemmu il hruj, yixraq li wieħed iġid xi ħaja fuq il mixi tat-tfal. Hafna nisa ifettlilhom li uliedhom ġandhom yimxu kmieni, ġaliex tal-jâra yimxu qabel, u yaġmlu minn kollox biex ijaġlu il taġhom yimxi, bla ma yaħsbu m'hux f'kemm ġandu żmien biss, imma anqas kif jieb ruħu, u yibdgū yeu bil kannestra yeu yistraxxnawh minn taħt spal-

leih bl-inkatar, sakemm bis-sewwa yeu bid-dnewwa, ijaġlu il dan il hâli tifel yieqaf. Yekk titlaq it-tfal ġar-ruhhom yitbanardu ma l-art kemm iridu fuq tapit yeu hasira, huma uħudhom, meta ihossuhom imsaħħ'hin biż-żeyyed, yibdeu yixxabtu ma fein isibu u bil ftit il ftit, yieqfu u yimxu mbaġad jmielhom; inna yekk tridu tmixxuhom qabel il waqt, tispiccau biex yeu tġawwjuhohom jisimhom kollu, yeu idumu ma yimxu wisq aktar milli yinhtiej. Billi ġadamhom ikun ġâdu tari, yekk twaq-qfuhom fis, it-toqol ta jisimhom iġawwjuhohom saqaihom u ihassarhom ġal ġomorhom; hekk ukoll dak id-dendil minn taħt spalleihom ijaġalhom yaħsbu illi huma yifilhu aktar milli yixraq ġac-cokon taġhom; yijri mbaġad illi yatū xi salt qawwi, yaqġu, iwejjġu, u yibqġu yibzġu yimxu ġal żmien twil.

Ohrain ihobbu yilaġbu mat tfal ftit kiesaħ ukoll, idendluhom minn dirġaihom, ibandluhom, ixattbuhom u iġolluhom ma l-airu, donnhom f'idhom



gāndhom xi mħadda; daun m'hux biss  
ihassrulhom jisimhom, imma xi darba  
tiji kerha u yimmankauhom.

Fl-aħħarnett ma nixbax incanfar  
biż-żeyyed dauk in-nies illi yinseu,  
gāndhom ikunu, ic-cokon ta uliedhom;  
nista' nġid qatt ma ħrijt sa 'l Bombi,  
l-aktar nhar ta Hadd, li ma raitx xi  
mara diehla u b'tifel ta sentein yeu  
tlieta mqabbat maġħa, yibki gāliex ma  
iridx yimxi iżyed; dik il mara gāl  
bżonn tkun mit-trieq tal Francizi, u  
tifhem illi gāndha tmixxi il binha gāl  
erba' mili b'ħalli kieku xein, gāliex hi  
ma thosshomx!

Kullħadd immela gāndu yohroj l-u-  
liedu gāl aria mingair ma iġayyihom,  
min yista' yehodhom fir-rħula yaġmel  
tayyeb wisq; hekk ukoll min yehod-  
hom fi xtut il baħar, itellaġhom fuq  
fregatini u ijaġalhom yaqdfu xi ftit;  
basta iżda li ikunu ndukrati tayyeb.

## VI.

### IR-RQAD.

Ġall ewwel żmeniet ta' hayyithom it-tfal, tista' tgħid, deyyem reqdin, u iqumu kulltant biex yieħdu ftit ħalib u yerjġu yorqdu; dan ir-rqad tayyeb wisq ġall jisem, u meta tarau tarbia torqod wisq, yekk ma turix li qieġda thoss ħaj'ohra, tħabblu raskom xein: meta it-tfal ikunu mistreħin, bl-istonku m'hux imġobbi iż-żeyyed, jisimhom yista' yissahħah aktar, u aktar yiji il quddiem; ġaldaqshekk ħsiebkom ġandū ikun f'dak li yeħtieju huma u reqdin.

L-ewwelnett l-aria ta' fein yorqdu trid tkun aktar taiba milli semmeina qabel; il kamra miznuma maġluqa fid-dlam u mingħair ebda ħseyyes ta' xein. Yaġmlu ħażin wisq dauk in-nies li yonxru il ħweyyej fil kamra, ġaliex yekk ikunu mxarbin bl-ilma yeu xi

haj'ohra, ikesshuha yeu yatu rweyyah  
 hżiena. Dwal yixeglu xein, yeu mill  
 anqas, ġax daun ukoll iħassru 'l-aria,  
 aktar imbaġad it-tqabbid tan-nar, l-i-  
 zyed b'xi petrolyu yeu craret biż-zeit.

Wara dan yiji fein ġandha torqod it-  
 tarbia. Billi hia tiksah minn xein,  
 tayyeb kieku illi ġall ewwel toqġod ffit  
 hdein ommha, izda din ġandha tiehu  
 ħsieb illi iżzommha hdeiha bil ġaqal,  
 tqeġidha wiccha il banda l-oħra, u tin-  
 dokra li ma tmurx ġainha biha u iddur  
 fuqha u tgaffijha; bosta drabi xi nisa  
 qatlu hekk l-uliedhom, ġaliex iraqqu-  
 hom maġhom. Iżzommha ffit u tarja'  
 tqeġidha f'sodda hdeiha fein tilhaqha.

Il kotra tan-nies thobb wisq il ben-  
 niena. Din lit-trabi ma taġmlilhom  
 ebda jid, ġaliex traqqadhom billi tis-  
 turdihom bit-tbandil taġha; yaġmlu  
 ħazin ukoll dauk in-nisa illi biex iraq-  
 qdu it-tfal iżzommuhom f'hojorhom u  
 yixxenglu bihom fuq is-sijju; sewwa  
 dik il qaġda, kemm ukoll ix-xengil, iqaġ-

bru wisq it-tarbġa, u f'lok ma torqod mistriha, tbat i aktar.

Galhekk immela l-aħyar ħaja, wiehed yaġmlilhom sodda żġira fein dik ta ommhom, mingair purtieri xein, yeu fini ħafna li tista' tgaddi minnhom l-aria sewwa. L-imtieraħ la rotob wisq, biex ma isaħħnuhomx, u anqas ebsin iż-żeyyed yeu bil ħotob li iwejjgħuhom; il friex ħafif u li isaħħan, u deyyem niexef; dauk il jluđ huma ħżiena wisq, ġaliex iżommu il bell, yithammju malair u ireyyħu, barra mis-sħana zeida taġhom.

Ma hemmx bżonn ingid illi wice it-tarbġa ġandu ikun mikxuf u hekk ukoll ir-ras. Yekk yoqroshom xi nemus, yeu dubbien, tistgħu tgattulhom wicċhom b'velu rqieq rqieq li iħallihom yieħdu in-nifs, u m'hux bil mak-tur yeu ħarqa, bħal ma yaġmlu x' uħud.

Il lbiesi li yorqdu bihom ġandhom ikunu wesġin sewwa; fil ġodu yitbid-du, u yitrewwħu ġad-daul u l-aria qabel yerjgħu yintlibsu fil ġaxġa.

Wara li yitfarfru ftit, ir-rqad yibda' yonqos, u mbaġad tayyeb illi wiehed idarrihom yorqdu bil hiniet. Ġall ewwel ittihom nāġsa wara li yieklu yeu yixorbu xi ħaja, mbaġad traqqadhom xi saġtein wara nofs in-nhar u fi-aħħar taqtġilhom daun ukoll.

Bil-leil iddaħħalhom kmieni fis-sodda, u titlaqhom ġal-ġaxra yeu tnax il siġa; deyyem tnaqqsilhom ftit ftit sa kemm ijibhom yorqdu disa' yeu tmien siġat biss. Deyyem ġandkom tfittxu li yorqdu uħudhom u illi imorru fis-sodda bil ferħ, ġaliex meta traqqduhom bil fors, idumu ħafna yitqallbu u yibku u mbaġad yorqdu ħażin. Tridu ukoll id-darruhom yorqdu fuq il jnieb, l-aktar fuq il-lemin. Ġâda kiefra wisq ta dauk in-nies illi biex it-tfal ma iqumulhomx bil-leil, idumu ma iraqquduhom fil-ġaxxa, u dauk yaħasra ikunu qeġdin imutu bin-nġas. Fil-ġodu, malli yis-tebñu, oħorjuhom mis-sodda mill aktar fis u tħalluhomx yitnikkra.

---

## VII.

### IX-XAĦXIHA.

Waħda minn fost il ħafna drawwiet ħżiena li ġandhom xi ommiet fit-trob-  
bja tat-tfal, ħja dik illi sabiex iraqqu-  
hom yatuhom fil ġaxja l-imġolli tax-  
xaħxiha. It-tfal minnhom infushom  
ma ħumiex imqarbin, iżda aktarx yid-  
heu jmielhom iħarsu ilhaun u ilhin, u  
ma iġayytux u anqas yibqġu mqayymin  
yekk xi ħaja ma tkunx tujaġhom; ġal-  
daqshekk deyyem ġandkom l-ewwel  
tfttxu x'ikun jralhom u m'hux ġal-  
kemm tbekbukulhom ix-xaħxiha.

Kullħadd yaf li din ix-xaħxiha tkun  
donnha il jeuza tal pepprin, iżda aktar  
kbira, u minn jewwa fiha iccekcek bħal  
żerriga, li ma hi taiba xein biex traq-  
qad, il ġaliex il qawwa kollha tinsab  
fil qoxra. Yekk ixxoqq din il qoxra  
meta ir-ras tkun ġadha ħadra, yohroj

minnha bħal ħalib li iġidulu *oppiu*, u ġalhekk meta tġalli ir-ryus tax-xaħxiħa, u tijbidhom tayyeb, yoħroj *oppiu* ukoll. Intom ilkoll smaitu u tafu illi *l-oppiu* hu tosku li iraqquad u yitilfek, ġaliex kullhadd iġid illi meta xi bnie-dem iriduh ma iħossx it-tobba yilluppiauh; ġaldaqshekk meta it-trabi taġkom tatuhom ix-xaħxiħa mġollia, tkunu tilluppiauhom, yijifieri it-telfuhom barra minn sessihom. Bosta trabi raqdu hekk bix-xaħxiħa u ma stenbhux iżyed.

*L-oppiu*, li terħi ix-xaħxiħa mġollia, meta yittiehed bil ftit iġib ġall ewwel bħal nġas ħelu illi ixaxħek, il polz yithaffef u isir aktar qawwi, il jilda ta jismek kollu tibda' teġreq u yista' mbaġad yatik ġacc kbir u ujiġ ta ras. Meta yittiehed iżyed in-nġas ikun aqwa u torqod hekk sewwa illi anqas bi qris qawwi ma tistenbaħ; jismek yitqal, yeġreq ħafna u yiksaħ, thoss zanzin f'widneik, in-nifs yonqsok u demmek imbaġad yithassar. Yekk fl-aħharnett

inti tkun xrobt xarba jmielha minn dan it-tosku, wara dan kollu li semmeina jismek imut ġal kollox u minn hemm u ftit toħroj ruħek ukoll.

Dan il jid kollu meta tixrobha ġal darba biss; iżda dina aktar ma tixrobha aktar ma torqodx mingairha, u wara żmien li tkun draït teħodha, ma tista' taqtaġha b' xein: imbaġad il mohħ yibda' yithassar, issir tinsa dak kollu li tkun taf, ġaliex mohħok ma yibqax yarfa', rasek tħeff u tibliġ; ġaineik yidħlu fil ħofra, wiccek yisfar bħax-xama, imurlek il juġ u issir donnok katavru mwaqqaf.

Dana kollu li gedtilkom yuri tayyeb illi min ġandu id-drawwa yati ix-xaħxiha lit-tfaltiġu biex iraqqadhom, ikun qieġed ilestilhaom sodda sabiħa jmielha, aktar imbaġad yekk ikunu xi tfal maġkusin yeu bla rdiġ; u ġalhekk ġandu ijaġalkom tibzġu mix-xaħxiha.

Yekk xi darba tatuhielhom, u tarau li jibitilhaom toqla f'rashom u nġas kbir,



isquhom fis ħafna kafè ħafif, ġamluhom sanapiżmi ma jisimhom kollu, u zommuhom imqayymin kif tistġu, sakemm issibu tabib li yara x'ikun jralhom.

Billi ix-xaħxiħa traqqad ukoll l-ujġ, ħia taiba sabiex tħalltuha mal kittien u il gamumilla ġal jbayyar; taiba ukoll biex ixxarrab biha xi nefha; minn jewwa iżda ma hi taiba qatt.

---

## VIII.

### IS-SNIEN.

Bicca ftit u xein qalila, u li wisq drabi it-tfal yibqġu taħtha, ħia il ġaqda tas-snien u il ħruj taġhom. Gat-tfal imrobbia sewwa, li huma b'saħħithom u indukрати tayyeb, din il ħaja ma imissa taġmel ebda taħwida, imma issib oħrain illi ibatu biha wisq, u yarau il meut elf darba qabel ma yehel-suha taiba.

Is-snien illi itellġu ġall ewwel it-tfal, u li yeġdulhom tal ħalib, huma ġoxrin waħda: tmienia ta quddiem, erbġa fuq u erbġa isfel—erbat inyieb, tnein kull naħha, waħda fuq u l-oħra isfel—u tmient idras, erbġa kull naħha, tnein fuq u tnein isfel.

F'it-tieni ħruj imbaġad li yiji ma dwar is-seba' snin, daun kollha yitbiddu u maġhom yizdiedu tnax il darsa ħoxna, bi tliet eġruq, sitta kull naħha, tlieta fuq u tlieta isfel. L-aħħar erbġa li yoħorju minn daun iġidulhom tal ġaqal, ġaliex, yitilġu ma dwar il ġoxrin yeu il ħamsa u ġoxrin sena; b'kollox immela tnein u tletin sinna li ma yitbiddu qatt iżyed.

L-ewwel snien yibdeu yidhru ma dwar is-sitta yeu is-seba' xhur; hemm xi trabi illi yitwiieldu bi tnein yeu aktar ja mtellġin, u oħrain bis-snien kollha; bil maqlub imbaġad, tara tfal li idumu sena yeu tnein mingair snien. Iġidu li fi Franza waħda mara xiha

bdiet ittalla' is-snien meta kellha hamsa u tmenin sena; dauk it-tfal ta ġadamhom oħxon u qasir, rashom u żaqqhom kbar, u li iġidulhom rakitici, idumu wisq ma yaqsmu is-snien.

Madwar is-seba' xhur immela yidhru l-ewwel tnein ta quddiem innahha t'isfel; fuqhom imbaġad yoħorju tnein oħra' wara xi xahrejn, u fil jenb ta daun ta fuq, wara jimaġtein yeu tlieta yaqsmu it-tnein l-oħra: yijifieri l-ewwel yoħorju tnein t'isfel ġalihom, imbaġad minn hemm u ftit tista' tġid li yidhru l-erbġa ta fuq fl-imkien; ġalhekk tayyeb li min ġandu yoftom, yoftom wara l-ewwel tnein, yeu yistenna li yoħorju l-erbġa l-oħra, biex ma yoftomx waqt it-titliġ. Xi xahrejn yeu tlieta wara, li yiji mas-sena, yoħorju it-tnein l-oħra t'isfel u l-ewwel erba' darsiet, u ġaldaqsbekk f'dan iż-żmien huma ikollhom tnax il sinna. L-inyieb imbaġad, li huma dauk li l-aktar iġaffjuhom, yoħorju massittax il xahar, yeu is-sena u nofs, u ma

dwar is-sentein l-aħħar erba' darsiet ; it-tfal immela tas-sentein u nofs ġandu ikollhom is-snien kollha tal halib li huma ġoxrin, bid-dras u kollox ; il ġaqda tkun maġmula u qabel is-seba snin ma itellgux iżyed.

Bosta tfal yehelsuha ħafif, u Alla ibierek yoħorju is-snien kollha mingair ma iħossu xein ; l-aktar l-aktar yitilgħulhom xi ftit ponot wara widneihom, ilieġbu ftit u spicca kollox ; ta daun ma hemmx ġax tieħu ħsieb : tindukrahom ftit aktar minn dari ; il ħasil ma taqtgħulhomx, tlibbishom u titmaġhom kifġedna qabel, u ma toħrojhomx fil jranet ftit friski yeu tax-xita ; ġal dauk il ponot ftit taż-zeit il-leuż u mishun fietel yaġmelkollox ; iżżommuhom lhom ndaf u ma tnixxfuhom lhom xein ġaliex tistgħu taġmlulhom aktar deni.

Waqt li ikunu itellgħu, u ftit qabel ukoll, it-tfal yatihom tant ikel fi ħniekhom u yoġorqu maġhom kull ma isibu, u ġaldaqshekk min idendlilhom

f'gōnqhom joljol, min kaḡka tal avoriu u min tal gommalastika; dauk tal ḡadam, avoriu yeu haj'ohra bhalhom huma ftit u xein ebsin ḡal snienhom u ḡalhekk tal gommalastika huma aḡyar; ḡafna mit-trabi yeḡilsu ehfef, yerdḡu subḡaihōm — daun yaḡmlu l-aktar sewwa, ḡaliex isibu ḡaja aktarx ratba u ma hemmx biza' li yibilḡuha: din il ḡāda m'hi ḡazina xein waqt it-titliḡ u ma ḡandkomx tneḡḡuhielhom; yekkmeta yikbru ftit yibqḡu biha, tneḡḡuhielhom malair b'xi ftit ḡabbara yeu xi haj'ohra morra midluka ma subḡaihōm.

Ohrain ibatu wisq, yatuhom konvulsioniet, deni u taḡwid ieḡor; ḡal daun ma nḡidilkom xein: kellmu it-tabib fis, u aḡmlu dak kollu li iḡidilkom hu biss u toqoḡdu timleu xein raskom bil kliem tal jāra.

## IX.

### IT-TILQIM TAL JIDRI.

L-ikreh marda li kienet taħqar il bnedmin iżyed, biex inġid hekk, mill pesta, hua 'l jidri iswed, yeu kif iġidu-lu jidri ġarbi—iżyed mill pesta, ġaliex aktar minnha yittiehed u aktar yoqtol lil min yaqbad, u hekk ma yoqtlux, iħallih mħassar ġall ġomru, lil min aġma lil min trux yeu ġall anqas lil min wiccu kollu ħofor. Din il marda bdiet tonqos minn xi żmien ilhaun, u ried ikun biex yaħseb yeqridha, il ġareftabib ingliz JENNER, li madwar il mitt sena ilu sab l'ewwel wiehed ittilqim tal jidri—dak il bniedem li yisthoqqlu, kif qalu oħrain qabli, wisq aktar qima mill EWWEL NAPULIUN u kbarat oħra.

Jenner kien yismaġhom iġidu illi ir-raġayya li yitnijžu bil jidri ta sider

il baqra ma kenux yoħorju il jidri l-ieħor; u ġalhekk jieh f'rasu illi yekk tlaqqam mill ewwel bil jidri tal baqra tehles mill-ieħor. It-tobba l-oħra, u fosthom nies kbar, kollha daħku bih; imma hu żamm iebes, u rnexxielu fl-aħħar ilaqqam tifel ta tmien snin, l-ewwel bil jidri tal baqra, mbaġad, wara xi żmien, b'dak l-aħrax. L-ewwel tilqima hadet b'dak il ftit tat-taħwid li nafu, u l-oħra ma qabditx.

Ma 'rriđx noqġod inġidilkom l-istoria kollha ta din il bicca, ġaliex intom uħudkom tarau il jid kollu illi hua ġamel—il jidri ma baqġux yimirdu bih mit-tlieta waħda ġaliex imlaqqmin, min ġalkemm imlaqqam yoħorju, tista' tgid yoħorju deyyem hařif, ifieq u il ħsara tkun wisq ckeikna. Fein dari kienu imutu il ħamsin fil mġa u aktar, mill imlaqqmin ma imutux aktar minn wieħed yeu tnein; ġal dana kollu ma hemm bżonn inġid xein in-dnub kbir li yaġmlu dauk l-ommiet illi ma ilaqqmux it-tfal taġhom ġal xi bluħa ta

rashom ; hadd ma imissu yistenna il *lcarta* tal pulizija biex yieħu l-ibnu ġat-tilqima.

It-tfal madwar it-tlieta yeu erba' xhur ġandhom yitlaqqmu—f'dan iż-żmien jisimhom ikun kbir biż-żeyyed li yiflaħ ġaġ dak il ftit taħwid li yiji, u sewwa sewwa ikunu ġâdhom ma ħasbux ġas-snien; yekk ma tlaqqamhomx f'dan iż-żmien, stenneu li yohorju l-ewwel żeuj sinniet, u tlaqqmuhom qatt fil waqt li ikunu qeġdin yohorju is-snien. Hekk ukoll ma ġandhomx yitlaqqmu waqt li ikunu morda b'xi deni, b'xi faura yeu ħweyyej ohra; imma ftit ponot lhaun u lhinn ma ġandhomx itellfuhom it-tilqima. Hemma min yibza' ilaqqamhom meta ikun haun xi ħoss ta jidri fil payyiz; dan f'lok li ibazzaġkom, ġandu iġajjilkom tlaqqmu, ġaliex yista' yiji aġar. Tayyeb wiehed illi yieħu tilqima minn tarbia b'saħħitha u bint is-saħħa, u li din it-tilqima tkun maġmula bis-sengā; dina iżda bicca tat-tabib u ma ġand-



komx tarauh intom ; biss intom ġandkom taġżlu tabib ġal qalbkom u thallu f'ideih ; f'ideih ukoll x'inhu l-ahyar yekk il jidri tal baqra yeu minn drig tarbġa oħra.

Wara xi yumein yeu tlieta tat-tilqima, fin-niġza li yaġmel it-tabib fi drig it-tarbġa, titla' bħal ponta ta gidma ta nemusa; dina tiħmar mad-dwar u tibqa' tikber ftit ftit sakemm ma yumein oħra issir donnha jauhra mimlija bilma safi ; fi tliett ijiem oħra dak l-ilma isir safrani bħal marca, u id-daura aktar tiħmar; wara dana il jidra tibda tinxef u taġmel qoxra seudenġa li taqa' tnax yeu ħmistax il jurnata wara it-tilqima. It-tarbġa tintelaq u yatiha ftit tad-deni fil mili u waqt li l-ilma ikun qieġed isir marca.

Ma hemm bżonn nġidilkom xein kif ġandkom tlestu it-tarbġa bil komma mtellġa yeu qasira, u tindukrau li ma timshulhiex it-tilqima kif tkun ġadha friska; tindukrau mbaġad ukoll

meta yieħdu il jidriet li ma yinfagħgux, li ma yingorkux mal kmiem u li ma yinselħux. Ġall ewwel jranet ma hemmx bżonn illi iżzomuhom jewwa, imma mbaġad la iħossu dik il ħaita tad-deni tal mili u il marca, tayyeb li wieħed ma yohroħhomx. Il ħasil ma yinqatax, imma bl-ilma aktarx fietel— il lbies ta dari mingair tgezziz iżyed— ikel ħafif, yijifieri rdiġ biss, yeu ħalib u miħun, yekk ma l-erba' xhur; u ftit soppa, ħalib bis-sagu u ħweyyej bħalhom yekk ma disa' yeu ġaxar xhur. Yista' ikun illi ma dwar it-tilqima yeu f' xi naħħa oħra tal jiseħ, yitilġu wara l-oħrain xi jidriet oħra li iġidulhom merħ; dan yiji mit-tilqima in-nifsha u ma ġandu wieħed yibza' minnhom xeħ.

ħafna nisa ma iridux yatu mit-tilqima tat-tfal taġħom, ġaliex yibzġu li ijibulhom xi deni: yekk il jauħriet, kif semmeinieħom qabel, yinqasmu bis-senġa, m'ħux biss li it-tfal ma yijrilhom xeħ, imma yistrieħu, u il ħmura u

il ħruq ma ikunux qawwīa wisq: oħrain ma f' ġainhomx yekk ma yehdulhomx kollha; iżda daun ma ġandhom ġax yaħsbu xein, ġaliex wahda biss, tġodd daqs sitta.

Xieraq wisq illi mad-dwar it-tmie-nia yeu il ġaxar snin terjġu tlaqqmu, ġaliex minn xi drabi it-tilqima donnha tiswa ġal seba' snin biss.

---

## X.

### IL LOĠOB U IX-XOĠOL.

Il loġob hua ħayyet it-tfal, u min irid inehħihulhom yaġmel ħażin wisq. It-tfal irrid narahom yithabtu, yijru u yidħku, u m'ħux rotob u yithaddtu bhax-xyuħ: daun ma ikollhomx saħħa anqas ħayya twila. Qabel xein ma yibdeu yieqfu, yekk tħollhom, kif ġedna qabel, mix-xkiel li ikollhom u titlaqhom ġal qalbhom fuq is-sodda u timbixhom ffit, yurukom bic-car il

gost li ikunu qeġdin yieħdu; malli imbaġad yibdeu yieqfu xi ftit iridu yaq-bdu f' kull ma isibu: ħayyithom daħka waħda, caqliq waħdu u xoġolhom loġob.

L-ewwel loġob li ġandhom ikollhom hua dak illi iżomimhom midħia iħarsu lein xi ħaja ġal qalbhom; titilqilhom imbaġad f' ideihom ħweyyej oħra li ma yaġmlu ebda ħsara. Dauk il juga-relli b' ħafna kuluri ħodor u sofor huma ta min yibza' minnhom; ġalix it-tfal, wara daqqa ta ġain, idaħħlu kollox f' ħalqhom, u wisq drabi dik iż-żebġa tkun tosku. Hekk ukoll yingad ġal dauk il kaxxi tal kulur li titilqulhom f' ideihom. It-tfal ma iħabblux rashom ġall ilma biex ipinju, ġandhom ħalqhom iġodd ġal kollox; minnu yieħdu il bżieq biex iħollu il kuluri u f' ħalqhom iqiēġdu il pinzell imcappas bħallikieku xein.

Ġandu yitwarrab ukoll minn ideihom, dak kollu li yista' iwajja' lilhom

yeu lil min ikun hdeihom; bhal dauk il qasab li kull hin seyyrin idahhlu f'gain xi hadd, yeu xi hweyyej ohra bil pontata. Hemm min yatihom. biex igaddu iz-zmien, skieken, frieket u mqassiet bla ma yahseb xein il hsara li yistgu yaḡmlu.

L-ḡayat bil ftit ma yaḡmlilhomx deni, ḡaliex ijerri l-aria mas-sider kollu; imma yekk ihambqu wisq, is-sider iwajja'; hżiena wisq dauk it-trumbetti tal landa tal karnival li itellḡulhom demmhom kollu f'rashom sakemm idoqquhom.

L-aqwa tal loḡob taḡhom ḡandu ikun barra, fil miftuħ, u li icaqalqilhom jisimhom kollu. Il ballun, il bocci u il loḡob ieħor bhalhom, taibin wisq ḡalihom, bniet yeu subien li ikunu. Il bandla ta Lapsi hażina wisq, ḡax barra milli tqallbilhom moħħhom kollu, stennihom yinqalbu minn hin ḡall ieħor, u yaqsmu rashom, yeu yiksru xi driḡ yeu sieq.

Il loġob *tas-Suldati* xieraq hafna; dan idarrihom iżommu jisimhom sewwa, yimxu kif imisshom, u irabbilhom ukoll l-imhabba ġax-xoġol. Il loġob tal *Knisia* ġas-subien, u tal *pupi* ġal bniet, tayyeb kieku biex irabbi lit-tfal bil ġaqal u mijburin, iżda dan iżomhom imrekknin wisq u deyyem banda waħda; ġalhekk ma ġandhomx yintelqu ġal dan il loġob biss.

It-tfal indukrauhom mingair ma ikunu yafu, inkella ma iħossux li yistġu yaġmlu li iridu; tġayytux maġhom meta itamburu u yaġmlu hafna hseyyes ġax dak ġalihom ikun l-aktar ħaja sabiħa; min yoħroj it-tfal miġu u iridhom yimxu sodi u yisimġu x'ikun iġid ma shabu, f'lok ma ikun ifarraġhom, yaġfashom iżyed.

Meta yitfarfru u ikunu yifilħu xi ftit, il qdif u xatt il baħar ġandhom ikunu bicca kbira mil-loġob taġhom; il ġaum biż-żmien tiġu, tayyeb biex iżomhom indaf, idarrihom qalbenin u isahh'ħilhom jisimhom.

F'dak il loġob kollu, illi ġalkemm yaġmlu hseyyes wisq u iġayytu fih, ma ijbix ebda hsara, tiksruhom qalhom qatt; imma qatt taħfrulhom yeu turu xi nitfa hlewwa maġhom, yekk taqbdulhom bis-sigarru f'halqhom. It-tipyip ma ġandkomx xi triduh qatt fit-tfal, dan m'hux biss li ma yaġmlilhomx ebda jid u idarrihom hażin, imma yaġmlilhom deni kbir wisq. It-tabakk i-qanqlilhom in-nervi kollha, yista' ijjibilhom sa il konvulsioniet; dauk imbagħad li huma mijbudin ġal mard tas-sider ma yehelsuhix żgur din il marda, yekk yibdeu ipeyypu u ibeżżqu minn meta ikunu żġar; ma noqġodx inġidilkom xein il ħrafa kollha tat-tabakk, li trid aktar minn kelmtin ġaliha biss: biss nitlobkom li tkunu ħorox aktar milli tistġu, fuq il bicca tat-tipyip.

Fuq ix-xoġol tat-tfal, wisq ftit ġandi x' inġidilkom: ix-xoġol taġhom hu il-loġob, u aktar ma ikunu żġar aktar ma ġandhom yaħdmu xein.

Fil hwienet ma ġandhomx yinbaġtu

ckeiknin wisq; dak l-eġluq kmieni u ix-xoġol ġal jurnata kollha imarradhom; wisq ftit tfal li yidhlu f'hanut u ma ihallux wara ftit ġax yixbġu.

Fir-rhula nara spiss tfal yerfġu qfief tqal wisq ġal zmienhom, u yijbdu xi karrettuni żgar tal haxix u xi hweyyej oħra: qatt tinseu saħhet it-tfal, u ftakru li yekk thassruhielhom, ineffqikom wisq aktar mill ftit li yaqelġu: iż-żahra li taqta' ckeikna u tbiġha habba, yekk tkabbarha u taġmilha larinja ijubilek sitt habbiet u aktar ukoll.

---

## XI.

### IS-SWAT U IL BIZA'

*Is-swat harej mill Jenna, kull min iduqu yithenna; iġid il malti; imma bħal proverbi l-oħra kollha bil maqlub tiġu hemm ieħor iġid illi bil kelma it-taiba toħroj il far mit-toqba.* Is-swat anqas ma hu ġall bheyyem: dan ma yaġmel ebda jid la fir-ruħ u anqas fil



jisem tat-tfal. Yekk tifel ifettillu b'ħa-  
 ja ħażina u inti issawwtu, m'hux biss  
 illi ma tneħħihelux minn rasu, imma  
 ifittex illi yaġmilha aktar fis bil moħbi  
 tiġek; bis-swat isir yobogdok u iddar-  
 rih qalbu ħażina u ħayyen. Yekk bil  
 ħlewwa kollha tfieħmu il ġaliex dik il  
 ħaja hi ħażina, inti iddaħħallu f'rasu,  
 ġalkemm ma yafx yahseb sewwa, x'in-  
 hu l-aħyar tiġu u yahrab dak kollu li  
 yista' iġallih. Fil herra mbaġad wisq  
 drabi wiehed yinsa x'ikun qieġed yaġ-  
 mel, u yati fein jie jie fuq jisem uliedu;  
 rait tfal mixħutin ma l-art hekk bil  
 qawwi li ġal ftit ma qasmux rashom;  
 oħrain ijebbdu widnei uliedom sa itarr-  
 xuhom; xi daqqiet fuq iż-żaqq, pon-  
 njet fuq is-sider ma yonqsux. Dan lit-  
 tfal yaġmlilhom deni wisq, jisimhom  
 hekk tari yithassar b'xein; id-daqqiet  
 fuq ir-ras yaġmlu it-tfal boloh, u fuq  
 sdirhom yistġu inehħulhom id-demmm  
 u imarrduhom rqiġ rqiġ; dan is-swat  
 yaġmilhom bħal bheyyem u iharrax-  
 hom iżyed yeu yitlaqhom ġal kollox.

Hekk ukoll yingād ḡas-swat ta beiniethom—tara hafna nies b'xirfhom kollu yogxeu yarau it-tfal yitqabdu u yinbxuhom kemm yistḡu u ixewwxuhom ḡal xulxin. Barra minn dak id-deni li semmeina tad-daqqiet, idarrihom yifirhu bid-deni ta shābhom, jelledin u bla ebda mħabba lein tfal oħra; ma ikunu yistḡu yilaġbu ma ħadd, ma yaqblu ma ħadd; ideihom merfuġin ḡal kull xein u ħadd ma ikun irid yaġmilha maġhom mħabba kif ijibu ruhhom ħazin ma shābhom. Meta nara tfal fit-trieq yitgiddmu beiniethom, yatini li nidneb yen u nati xebġa lil min ikun qieġed isewwishom.

Wara is-swat yiji il biża'; naf missiriet hekk ħorox illi biex ibeżżḡu it-tfal laħqu dendluhom jo fomm il bir; daun it-tfal ikunu mwerwrin minn missierhom, m'hux ḡax ḡandhom qima ḡalih, imma ḡaliex meta yarau lilu, yiftakru fin-nerf, fic-cinga yeu fil ħabel — daun it-tfal ma ikunu yisweu

xein, u ftit iridu biex isiru ibatu b'tal qamar u mard iehor ikreh bħalu.

Il bicca kbira ta l-ommiet m'humieħ horox hekk, u ftit ġandi x'ingidilhom ġas-swat; imma huma ġandhom bicca oħra li taġmel deni kbir lit-tfal: huma ibeżżġuħom, u yaqelġu elf ħaja biex iwahħxuhom biha. Tektik mal bieb u leħen oħxon biex it-tifel yorqod ħia ħaja ta kull yum; waħda ara ġei sarangu, u l-oħra-ara ġei il babau, dik hekk u dik hekk, u l-imseiken ta tifel yibza', yinjabar jo qoxortu u yitrekken imwerwer: b'hekk, yaħasra, aktarx idum ma yorqod, u yekk yorqod, yohlom ħażin u yistenbaħ imferfer u mbellah.

Oħrain ibeżżġuħom bit-tabib: ara ġei it-tabib yaġmillek jbara, u ara yaqtaġlek mniehrek, u ħweyyej oħra. Id-deni li yaġmlu b'dan ħua kbir wisq, ġaliex meta ikunu morda, yena naf ingidilkom ix-xenati li yaġmlu meta yarau it-tabib; u la ikunu iridu iħalluħ imisshom u anqas biss yarahom; u f'xi

mardiet, bħal tal grieżem yeu ġainein, dan il biża' yista' ikun ta ħsara kbira, ġaliex ma yistgħux yingamlu dauk il ħweyyej li yinħtieju.

Fl-aħħarnett biża' kiesaħ u li isir bla bżonn hu dak tal ħreyyef tal fatati; daqs kemm yieħdu gost it-tfal meta tgidilhom xi ħaja tal ġajeb u yibqgu ħalqhom miftuħ yisimgu, daqshekk ieħor yinsamtu u yitbikkmu, jie li rait xi uħud yitriegdu, meta yisimgu dauk il ħreyyef bil waħx il baqar, bl-erwieħ, meitin, ġadam u elf ħmeria ohra. It-tfal yidrau ħażin, ineħhu kull qalb, ma iridux yoqogdu fid-dlam, ma imorru anqas sa kamrithom uħudhom; yitwerwru ġal kull ħoss u yibqgu yibzgu minn dellhom ġal ġomorhom kollu.

---

## XII.

### IT-TAĠLIM.

Ġajla ġat-taġlim tat-tfal ma ġandu ġax ikollkom xein—mohħhom xein la

tibdeu tħabbluhulhom kmieni. It-tagħlim tat-tfal ġandu ikun ġall ewwel żmeniet fil kliem u fl-eġmil li isir quddiemhom. It-tfal mingair ma tkunu taħsbu fihom xein, deyyem widneihom miftuħa biex yisimġu xi tkun tġid u ġaineihom izejju biex yarau x'inti taġmel, u malli yistġu yaġmlu b'ħalek ukoll; ġaldaqshekk il kliem quddiemhom ġandu ikun deyyem miżun u l-aġmil xieraq biex ma tnisslux fil mohħ tari taġhom ebda drawwa ħażina; it-tqassis fuq in-nies u ħweyyej bħalu, ġandu ma yintaġmilx aktar quddiem it-tfal.

Wieħed ukoll irid iġallimhom billi iwejibhom sewwa u mingair ma iġidilhom ħaja b'oħra ġal dauk il mistoqsiet li yaġmlu; qatt tidħku bihom, biex ma tħalluhomx yitqarrqu waħda, u l-oħra biex ma yidraux l-ikreh vizziu li hu tal gideb.

Mingair ma toqġodu iddeyyquhom bi prietki yeu orazioniet twal wisq, li

iraqqduhom, ġallmuhom fi ftit kliem li hemm Alla; li ġandhom ruħhom li ma tintemm qatt; u li ġandhom yaġmlu il jid lil ġairhom u yaħharbu iddeni; illi ikollhom qima lein min hu akbar minnhom, f' kelma waħda li huma nsara; n dan ġeduhulhom bil hlewwa kollha, li yistġu yifhmukom.

Darruhom mijbudin lein il hweyyej sbieħ li Alla ħalaq; darruhom tal ħniena ma l-annimali u uruhom il kefrja ta min yaħqarhom; darruhom iħobbu is-sijar, il fiuri; yitġaxxqu bl-aġsafar, il baħar u id-daul ta qamar u li yidheu iħarsu lein inkuatri sbieħ, statui u hweyyej oħra bħalhom.

Ġall ewwel itilqulhom f' ideihom xi kotba bli stampi li yieħdu gost bihom u fi-istess żmien yitaġllmu minnhom; imma qabel ikollhom sitta yeu seba' snin, ma ġandkomx tibaġtuhom fi skeyyel u anqas ijaġluhom yitġallmu yaqrau u yiktbu aktar minn xi ittra lhaun u lhinn. Fuq il ħiniet li ġand-

hom idumu l-iskola wara dan iż-żmien, fuq id-daul, l-aria li hemm yinhtieju, m'hix ħaja li ġandi nġidha haun yen; imma qabel nispicca irrid inġidilkom fuq fuq xi kelma fuq l-iskeyyel *tan-nuna*.

Malli it-tfal yieqfu nitfa bil qiegħda fuq sijju, ħafna ommiet biex yehilsu minnhom, yibaġtuhom l-iskola tanruna. Bosta nisa ftit imdaħħlin fiż-żmien, xi waħda li metilha ir-rajel yeu xi xbeiba aktarx kbira, biex iġinu ruħhom xi ftit, yifthulek skola u yistednulek il jirien biex yibaġtu it-tfal taġhom, bla ma yaħsbu xein la ġal wisa, u la ġall ħweyyei l-oħra li yinhtieju. F'dan l-isbaħ żmien ta ħayyithom, l-aqwa ġat-trobbia taġhom, it-tfal, wisq drabi, isibu ruħhom stiva-ti fuq xulxin, xitwa u saif, jo xi gabuba, fein in-nuna torqod, tiekol, u tġammar, iġidu ir-rużariu il jurnata kemm hi twila; la nitfa tac-caqliq, la ftit aria taiba, u anqas biss xi ħaja li tfarrajhom xi ftit. Daun it-tfal, yaħasra,

ikollhom mitt sena biex yasal nofs in-nhar halli imorru id-dar; imma bosta nies yibaġtulhom hemm ukoll l-ikel, u iżommuhom hemm maġluqin ġal disa' yeu ġaxar siġat. It-tfal isiru qalbhom seuda, sfairin u imorru ta kull fil ġodu b'ħafna aġyat, donnhom seyyrin ġal meut. Ma hemmx bżonn inġidilkom il ħsara li dan yaġmel lit-tfal—tayyeb kieku illi huma yinbaġtu f' xi skola—imma dina trid tkun kbira, b'ħafna aria u daul, u b'xi biħħa fein it-tfal yistġu yimirħu u yithabtu ġal qalbhom; u ma tridx tħallihom hemm aktar minn saġtein fil ġodu, u tnein oħra yeu tlieta wara nofs in-nhar. Huduhom yieklu id-dar biex fil mixya yieħdu ftit aria, u fuq il meida yitġal-lmu kmieni ijibu ruħhom sewwa. Aktar ma ikunu ftit f'daun l-iskeyyel aħyar ġalihom, ġaliex isaħħnu anqas l-aria u ma ikunux marsusa ma xulxin. Il mard tal ġainein, tal grieżem, is-soġla konvulsiva, il ħożba u mard ieħor li yittieħed, l-aqwa taż-żmien,



yinzammu f'daun l-iskeyyel: ġaldaqs-  
hekk meta fil payyiz ikun hemm hoss  
ta dan il mard tibaġtu it-tfal xein.

## IT-TFAL FIL MARD.

Sabiex naġlaq sewwa it-taġlim fuq  
*is-saħħa tal ulied*, nġid xi ħaja kif  
ġandkom idduru bihom meta yimirdu.

L-ommiet ġandhom ifittxu deyyem  
iduru bihom huma, ġaliex bħalhom  
hadd ma yista' ikollu l-imħabba u il  
ħrara li yarahom imfeyyqin; malli  
mbaġad tarau illi il marda ma hix ħa-  
fifa u ta ffit, ġandu yitfittex it-tabib.  
Rait tfal isiru ġadma u jilda bil hass  
ħazin, u li nieshom, yeu ġax iġidulek  
*snien* yeu *ħniex*, ma yehduhomx ġand  
it-tabib qabel ma yarauhom yerfgu.  
Oħrain imbaġad, li uliedhom ikunu  
qegdin yinfneu b'xi marda ħarxa, ifet-  
tlilhom li kollu jei mill *qtieġi*, ituhom  
imġaqqad, nbid imsewwi, jriewi mġol-

lia, demm tal fkieren u elf ħmeria oħra, u yibqġu msabbrin yarauhomm ininu bla ġainuna ta ħadd.

Lit-tabib ġandkom tġidulu il ħrafa mill ewwel sa l-aħħar, xein ma taħbu, u issemmu yekk ikollkom xi ħtia ukoll; kollox bil ġaqal, mingair ġajeb u ittifsir taġkom; tifhmu u taġmlu sewwa kull ma iġid, u m'hux dak biss li yaqbel mal fehna ta raskom, ma titfixklu xein u ma iccafaġsu xein minn raikom.

Aktar minn mita ikunu qawwiin, indukraulhom it-tmiġ fil mard; il ħalib t'ommmhom moġti bil ħiniet ġandu ikun ikilhom kollu, yekk ckeiknin. L-omm ma ġandhiex taqta' qalbha u tintilef; trid tkompli mat-tarbġa, toqġod f'sikitha biex ma traddax imberġen, ġaliex bein il mard u bein il ħalib imferfer it-tarbġa teġreq iżyed. Meta huma mfarfrin, il brodu ħafif u il ħalib tal moġza, waħdu yeu bil mishun. Il ħalib ma hu ħazin qatt, anqas fil mard tal imsaren: u yaġmel ħazin min yaħseb li il ħalib iġib id-diarrea, dina aktar

tiji bis-smid u b'gajin iehor; deyyem izda il moġża trid tkun b'saħħitha. Il ħalib li yitqallġu maġqud it-tfal, yiji ġax tatuhulhom bla ġaqal yeu barra mill ħin. Yekk ikunu mitluqa iż-żeyyed, ftit nbid bl-ilma ma yaġmlilhomx ħażin; imma deyyem bl-ordni tat-ta-bib. Cikkulati, jelatini, ħlewriet u ħweyyej tqal bħalhom, gandhom yitbieġdu mit-tfal, ġaliex daün ma yaġmlux ħlief iġabbu l-istonku li ma yistax ijerraġhom, u ikattru il mard.

Hafna nies ġandhom ġâda ma yaħslux it-tfal, izda l-indafa tinħtiej wisq iżyed fil mard: m'hux li iddaħħluhom fl-ilma kiesaħ bħal dari, imma il ħasil bil fietel yaġmlilhom jid wisq. Fil ħożba, jidri u mard bħalhom il banyu shun iheffef il ħruj u iserraħhom mid-deni tiġu. Fil konvulsionjet iraqquad in-nervi. Yekk huma mitluqin iż-żeyyed li it-tqanqil iħarbathom, xarrbuhom bi sponża miblula fil mishun fietel bi ftit ħall u hekk iżżomuhom deyyem ndaf.

Il lbies tas-sodda hafif u deyyem nadif, biddel malli yithammej: ma hemmx aġar mir-riħa tal morda li ma ikunux indaf. Fid-deni ġażel; fil mard tas-sider franelli. Min yista' ġandu ifittex kamra l-aktar imbieġda; min ma yistax, ifittex iżommha mill aktar kwietta. M'hux maġluqa iż-żeyyed; imma bid-daul u mrewwħa, mingair riħ fuq it-tarbĳa. Fid-deni ġandha tkun aktarx friska, iżda fil mard tas-sider, nitfa tas-sħana taiba; is-sħana m'hux min-nifsiet tan-nies li yinjabru ma dwar il marid u li ijennub bil aġyat. Tarbĳa marida tkun bużżieqa u meta torqod iserrahha wisq u yaġmlilha jid aktar mill medicini; ġalhekk bieġdu in-nies u żommu il kwiet, aktar imbaġad fil mard tar-ras yeu tal moħħ, mardiet li fihom sad-daul yaġmel id-deni u li iridu id-dlam fil kamra.

Malli yimirdu ijbruhom jewwa: dauk li ġandhom bżonn l-aria ta barra iġidilkom it-tabib.

Il mistriħ fis-sodda yaġmlilhom

tayyeb, l-aktar fid-deni: fil hojor zom-muhom mill anqas, ġax ikissirhom wisq u ikompli yitlaqhom. Lożor deyyem ndaf, purtieri u xkiel ieħor mill anqas.

Tfal madwar tarbġa marida xein; aħyar ġaliha u ġalihom; yekk il mard yittieħed, yaħtiej li it-tfal yitbiegħdu u mill aktar fis.

Taħbita kbira trid biex tatihom il medicini; meta yithalltu max-xorb taġhom m'hux hażin; imma xi ħweyyej ma yithalltux u kull ma irid isir, biż-żegħil, bit-talb, bil loġob u dak is-sabar kollu li l-ommiet biss ġandhom. Izda meta il marda tkun qawwġa iżżeyyed u il medicina tinħtiej wisq, l-aħyar iżżommilhom ideihom, issod-dilhom mneħirhom, u kif yifħu ħalqhom tinbukkabilhom u tindokra li ma ixxerraqhomx.

TMIEM.